

## ڈاکٹر محمود احمد غازی کامثالی فہم دین و شریعت - ایک مطالعہ

\*ڈاکٹر محمد شہباز منج

Dr Mahmood Ahmad Ghazi was one of the prominent Muslim religious scholars of the present era. He was given by Allah Almighty a great conferment of first-rate vision and approach and ripeness of knowledge and thought to guide the Muslim Ummah in the perspective of modern day cultural, intellectual and psychological challenges. He dedicated his advanced skills to prove Islam predominant to all systems of the world. His thoughts presented in this article illuminate the fact that Islam, due to its unprecedented treasure of knowledge, dignified principles and clear splendid results of its practical promulgation, is exalted and surpassing from all modern well-known isms and systems of the world. The best and most balanced way of life modern world is seeking for, is just Islam, which is the bestowal of the Lord of the worlds and Creator of the mankind, who is best aware of the needs of human being, in the perspective of space-time changing, even from themselves, and which is the only lasting and eternal way of life.

تفہم فی الدین اور اصائبت فکر و رائے محض حقیقی کی خصوصی عنایات میں سے ہے، جو ہر کس وناکس کا مقدار نہیں۔ (۱) ڈاکٹر محمود احمد غازی مرحوم ان خوش بختوں میں سے ہیں جو اس عطائے رباني کے سزاوار ٹھرے۔ انہیں اللہ تعالیٰ نے عصر رواں کے تہذیبی مزاج و نفسیات کے تناظر میں اہل اسلام کی رہنمائی اور امت کو درپیش جدید اندر و فی و پیر و فی اور فکری و تہذیبی چیلنجز کے مقابلہ کے لیے مطلوب اعلیٰ و ثانی اور اپروچ اور پیچگی و ثقاہت علم و فکر سے نوازا تھا۔ ان کا مطالعہ کرنے والا کوئی بھی صاحب دل و نظر مسلمان اس حقیقت سے انکار نہیں کر سکتا کہ ان کے انکار جدید تحدیات کے تناظر میں اسلام کی مطلوب و محبود تعبیر کے غماز ہیں۔ سطور ذیل میں ڈاکٹر صاحب کے آئینہ میں فہم دین اور مثالی اصائبت تعبیر کو چند عنوانات کے تحت سامنے لانے کی سعی کی جا رہی ہے۔

(۱) دیگر نظام ہائے قانون کے مقابلہ میں فقه اسلامی کی برتری کا اثبات:

مستشرقین اور مغربی اہل قلم نے اپنی تحریروں میں اسلامی فقہ کی امتیازی شان کو گھناتے کی کوشش کی ہے۔ وہ اسلامی قوانین کو قدیم قبائلی معاشرت کی یادگار قرار دیتے اور یہ باور کرانے کی کوشش کرتے ہیں کہ

\*اسٹرنٹ پروفیسر، شعبہ اسلامیات، یونیورسٹی آف سرگودھا، سرگودھا

جدید دور میں اسلامی فقہ و قانون ایک نہایت ہی بے مایہ اور بے حیثیت چیز ہے، جس کو موجودہ ترقی یافتہ زمانے میں، زیر عمل لانا جدید دور کے تقاضوں سے آنکھیں بند کر کے قدیم جاہل نہ طرز عمل کی طرف لوٹ جانا ہے۔ (2) لہذا دوڑ حاضر میں دین اسلام کی خدمت کی اہم ترین صورت اسلامی احکام و قوانین سے متعلق پیدا کردہ غلط فہمیوں کا ازالہ اور دیگر نظام ہائے قوانین پر فقہ اسلامی کی برتری کا اثبات ہے۔ یہ چیز دین کے نہایت گہرے فہم اور اعلیٰ فقہی بصیرت کا تقاضا کرتی ہے۔ ڈاکٹر محمود احمد غازی مرحوم اس حقیقت سے اچھی طرح آگاہ تھے۔ چنانچہ انہوں نے علامہ اقبالؒ کے اس تصور کو نہ صرف حرز جاں بنائے رکھا اور نہایت شدود م سے پیش کیا کہ آج کے زمانے میں بنی نوع انسان کا سب سے بڑا حسن اور مجدد دور اس وہ ہو گا جو موجودہ قوانین اور قرآنی احکام و قوانین کا مقابلہ کر کے اس حقیقت کو مبرہن کرے گا کہ قرآنی احکام و قوانین سب سے اعلیٰ اور ابدی و امتیازی شان کے حامل ہیں (3) بلکہ، بغیر کسی بلند بانگ دعویٰ کے، اپنی خداداد اعلیٰ فقہی بصیرت کو کام میں لاتے ہوئے اقبال کے اس خواب کو شرمندہ معنی کرنے کی بھرپور کوشش کی۔ آپ کی اس کوشش کے مطالعہ سے محسوس ہوتا ہے کہ آپ نے اس سلسلہ میں بڑا اہم اور قابل قدر کام کیا ہے۔ اس میں چند شواہد درج ذیل ہیں:

#### (ا) قانون اور فقہ اسلامی:

عام طور پر خیال کیا جاتا ہے کہ فقہ اسلامی بھی اسی طرح کا ایک قانون ہے جس طرح دنیا کے دیگر قوانین ہیں، اور فقہ اسلامی کو Law Islamic سے تعبیر کیا جاتا ہے۔ ڈاکٹر غازی ثابت کرتے ہیں کہ فقہ اسلامی کا یہ تصور انتہائی سطحی اور محدود تصور ہے۔ فقہ اسلامی کا دائرہ قانون اور لا کے مقابلہ میں انتہائی وسیع ہے۔ یہ ایک ایسی بنی نظیر چیز ہے جس کی مثال دنیا کی کسی اور قوم کی تاریخ اور کسی اور تہذیب و تمدن میں نہیں ملتی۔ قانون تو صرف حکمرانوں کے مقرر کردہ ان قواعد ضوابط سے متعلق ہے جن کے مطابق عدالتیں مقدمات فیصل کیا کرتی ہیں، اور یہ قواعد ضوابط وہ چیزیں ہیں جن سے، عملی زندگی میں، عام لوگوں کو بہت کم واسطہ پڑتا ہے۔ عام لوگوں کی زندگی کے بکشکل دوچار فیصد معاملات براہ راست عدالتی دائرے میں آتے ہیں، لیکن اس کے برکش انسانی زندگی کا کوئی بھی کام اور عمل ایسا نہیں جو فقہ کے دائرہ میں نہ آتا ہو۔ دنیا کے تمام قوانین یا تو ان معاملات سے بجھ کرتے ہیں جن میں دو انسانوں کے درمیان کوئی تجارتی میل جوں یا کوئی کار و باری لین دین ہوتا ہو یا جہاں کسی نے کوئی غلطی کی ہو یا کسی سے کوئی جرم سرزد ہو گیا ہو۔ اس قسم کی چند چیزوں کے علاوہ دوسرے اہم معاملات و موضوعات کا اکثر و بیشتر قوانین کوئی نوٹس ہی نہیں لیتے۔ نہیں اس سے کوئی

غرض اور دلچسپی نہیں ہوتی کہ انسانی زندگی اس محدود دائرے کے علاوہ بھی بہت کچھ ہے۔ لیکن فقہ اسلامی کی دلچسپی صبح و شام، دن رات، سونے جا گئے اور جینے مرنے تک انسانی زندگی کے لمحے کو محیط ہے۔ ایک شخص کا انتقال ہو گیا۔ اس نے بہت سارے ورثا چھوڑے۔ ورثا میں ایک بچے نے چھ ماہ بعد پیدا ہونا ہے۔ وہ گویاں کے پیش سے یہ حکم دے رہا ہے کہ کہ میرے والد کی وراثت کی تقسیم کے عمل کروک دیا جائے۔ وہ دنیا میں آئے گا اور دیگر ورثا کے ہمراہ باپ کی وراثت میں سے حصہ پائے گا۔ پھر فرض کریں وہ سماں استرسال جیا اور دنیا سے رخصت ہوتے وقت ایک وقف قائم کر گیا۔ یہ مسجد ہے، مسافرخانہ یا درس گاہ، اور خواہ سینکڑوں برس تک چلنے والا ہے، اس نے جو بھی فیصلہ کیا کہ اس کا انتظام یوں ہو گا تو بوجب حکم شریعت "شرط الواقع" کوں الشارع، جب تک چلے اس کی وصیت کے مطابق چلے گا۔ عسل، طہارت، وضو، نماز، نماز جنازہ، حج، زکوٰۃ، خرید و فروخت، نکاح، طلاق، باہمی لین دین، حقوق اللہ، حقوق العباد، جرم و سزا، خلاقیات و علیحدہ القیاس، زندگی میں قدم قدم پران چیزوں سے سابقہ پیش آتا ہے جو فتنہ کی دائرے کی ہیں۔ بنا بریں فقہ اسلامی کی وسعت و جامعیت اور گہرائی و گیرائی کے عشرہ نیش کو بھی دنیا کے قوانین نہیں پہنچتے۔ (4)

### (ii) حموربی اور روایاتیہ کے قوانین اور فقہ اسلامی:

جس زمانے میں مسلم فقہاء مجتهدین قرآن و سنت پر غور کر کے ان کے احکام و قوانین کو فقہ اسلامی کی شکل میں مرتب کر رہے تھے اس زمانے میں دنیا میں چندایسے قدیم قوانین موجود تھے جو نہ صرف اس عہد کے ترقی یافتہ قوانین خیال کے جاتے تھے بلکہ آج بھی ان کا مطالعہ نہایت دلچسپی سے کیا جاتا اور انہیں خاصی اہمیت دی جاتی ہے۔ ان قوانین میں قانون حموربی (5) اور قانون روما (6) وغیرہ شامل ہیں۔ ڈاکٹر غازی نے باہمی تقابل کے ذریعہ نہایت مدل انداز سے ان قوانین پر فقہ اسلامی کی عظمت و برتری ثابت کی ہے۔ قانون حموربی کی کم مانگی کو واضح کرنے کی غرض سے اس کے بعض مندرجات کا مختصر ذکر کرتے ہوئے لکھا ہے کہ اس قانون میں جھوٹے گواہ کی سزا موت ہے۔ غلط فیصلہ کرنے والے نج کو جرم آنہ بھی کیا جاسکتا ہے اور ملازمت سے برطرف بھی۔ اگر کسی شخص کی دکان یا مکان وغیرہ کی دیوار گر جائے اور اس کے نتیجے میں کوئی شخص مر جائے تو جس نے یہ دیوار بنائی تھی اسے سزاۓ موت دی جائے گی۔ اگر دیوار گرنے سے مالک مکان کا بچہ مر جائے تو دیوار بنانے والے مسترزی کے بچے کو سزاۓ موت ہوگی۔ انسانوں کو قانون میں تین طبقات، حکام یا اشرافیہ، عامتہ الناس اور غلاموں کے طبقہ، میں تقسیم کیا گیا۔ تاہم اس قانون میں بعض اچھی اور مشتبہ تباہیں بھی ہیں جو آسمانی شریعتوں، مثلاً حضرت اوریس، حضرت نوح یا کسی اور رقمیم تر پیغمبر کی شریعتوں، کے بقا یا جات

محسوس ہوتی ہیں۔ طلاق اور سزاوں سے متعلق بعض احکام تورات اور قرآن کے احکامات سے ملتے جلتے ہیں۔ جیسے مرد کا حق طلاق، آنکھ کے بد لے آنکھ اور کان کے بد لے کان کا اصول، چور کے لیے قطع ید اور بد کار کے لیے موت کی سزا۔ (7) اس کے بعد رومن لاکا ذکر کرتے ہوئے واضح کیا ہے کہ یہ وہ قانون ہے جس پر اہل مغرب کو آج بھی بہت ناز ہے، اور پچھلے ڈیڑھ دو سو سال میں مستشرقین نے بڑے شد و مدد سے یہ دعویٰ کیا ہے کہ فقہ اسلامی قانون روما سے ماخوذ ہے۔ اگر دونوں قوانین میں بعض مشترک خصوصیات سے بعض لوگ یک نیتی سے اس مغالطہ کا شکار ہو گئے ہوں تو وہ معذور سمجھے جاسکتے ہیں۔ (8) لیکن عام طور پر مستشرقین اور مغربی اہل قلم کی طرف سے یہ دعویٰ اہل مغرب کے حاکمانہ اور مستعمرانہ مزاج اور فقہ اسلامی جیسے نہایت منظم، وسیع، عمیق اور سائنسی نظام کی عظمت کے اعتراف سے متعلق ان کی ناگواری کا شاخصانہ ہی قرار دیا جاسکتا ہے۔ حقیقت، جیسا کہ مسلم اہل علم نے فقہ اسلامی اور رومن لا کے تحقیقی و تقابلی مطالعہ سے ثابت کیا ہے، یہ ہے کہ اسلامی فقہ نہ صرف یہ کہ رومن لا سے ماخوذ نہیں بلکہ اس پر اس کا ذرہ برابر بھی اثر نہیں۔ رومن لا کی ترتیب، اس کے بنیادی مضامین، اس کے احکام اور اساسی تصورات، سب کے سب، فقہ اسلامی کی ترتیب، مضامین اور بنیادی و اساسی تصورات سے ہر اعتبار سے متعارض ہیں۔ قانون روما میں شعبوں، افراد، اشیاء اور اعمال، میں منقسم ہے۔ افراد و اشخاص کے تحت شہریوں اور اجنیوں کے حقوق و فرائض اور نکاح و خاندان کے امور کا تذکرہ ہوتا اور غلامی و گارجین شپ پر بحث ہوتی ہے، اشیاء کے تحت جائزیاد، حق قضہ اور ملکیت وغیرہ کے امور زیر بحث آتے اور اعمال اور ذمہ داریوں کے باب میں معاهده، جرام، جائشی، ہدایا اور وصایا ایسے امور پر گفتگو ہوتی ہے۔ لیکن فقہ اسلامی کی کوئی کتاب اٹھا کر دیکھ لیں، وہ امام شافعی کی کتاب الام ہو یا امام مالک کی موطا یا آج کے کسی فقیہ کی کتاب مثلاً شیخ وہبہ الزحلی کی الفقہ الاسلامی و ادلة ہو، ان تین عنوانات کے تحت مرتب نظر نہیں آئے گی۔ اس سے اہل مغرب کے مذکورہ دعویٰ کی بنیاد، ہی غلط ثابت ہو جاتی ہے اور یہ بات اظہر من اشمس ہو جاتی ہے کہ فقہ اسلامی کا تمام تر مدارکتاب و سنت اور فقہاء اسلام کی احتجادی بصیرت پر ہے اور اس کا کوئی بالواسطہ یا بالواسطہ تعلق رومن لا سے نہیں رہا۔ رومن لا کے مصادر و مأخذ بھی فقہ اسلامی سے یکسر مختلف ہیں۔ فقہ اسلامی رومن لا کی مانند کسی بادشاہ کا دیا ہوا قانون ہے، کسی مجسٹریٹ کا دیا ہوا ضابطہ اور نہ بادشاہ کے کسی مشیر کا مشورہ۔ فقہ اسلامی اور قانون روما کا کوئی ادنی سا طالب علم بھی یہ نوٹ کیے بغیر نہ رہے گا کہ ان دونوں میں تصورت کا بنیادی اختلاف پایا جاتا ہے۔ قانون روما میں بعض احکام ایسے ہیں جو نہ صرف اسلام کے اساسی تصورات سے متصادم ہیں بلکہ دنیا کا کوئی بھی متمدن نظام حتیٰ کہ خود آج کا روما

بھی انہیں قبول نہیں کرتا۔ مثلاً اس میں درج ہے کہ کوئی مقروظ شخص قرض ادا نہ کر سکے تو قتل کر دیا جائے اور اگر قرض کی رقم تھوڑی ہو تو مقروظ کو قرض خواہ کا غلام بنا دیا جائے۔ (9) پھر فقہ اسلامی ایک بھرپور اور ہمہ گیر تبدیلی کی نیقیب ہے جبکہ قانون روما سابقہ زندگی ہی کی ذرا بہتر تنظیم کا داعی ہے۔ فقہ اسلامی میں آزاد ادا نہ قانون سازی کا دائرہ کتاب و سنت کے فراہم کردہ بنیادی تصورات کے اندر محدود ہے جبکہ قانون روما میں آزاد ادا نہ قانون سازی کا دائرہ لا محدود ہے۔ فقہ اسلامی فقہاے اسلام کے اجتہاد کا نتیجہ ہے جبکہ قانون روما کا بادشاہوں یا ان کے مقرر کردہ ماہرین کا طریقہ ہے۔ بعض جزوی اور ذیلی احکام میں بھی دونوں میں بنیادی فرق امتیاز ہی یہ ہے کہ وہ دنیا کا پہلا مدون قانون ہے۔ پھر فقہ اسلامی میں ہر بالغ مرد اور عورت کو یکساں شہری اور دیوانی حقوق حاصل پایا جاتا ہے۔ مثال کے طور پر فقہ اسلامی میں ہر بالغ مرد اور عورت کو اسی حقوق حاصل ہیں۔ وہ اپنے ذاتی اور شخصی معاملات مثلاً جائیداد کے حصول اور اس کے نظم و نتیجہ و تصرف میں بالکل آزاد ہیں جبکہ قانون روما میں عورتیں مستقل طور پر مددوں کی نگرانی اور سرپرستی میں تھیں۔ وہ اپنے نگران یا سرپرست کی اجازت کے بغیر کوئی جائیداد حاصل کر سکتی تھیں اور نہ حاصل شدہ جائیداد میں کسی تصرف کی مجاز تھیں۔ فقہ اسلامی کی رو سے مہر شوہر کے ذمہ ہوتا ہے، جو اس کو لازماً ادا کرنا پڑتا ہے جبکہ قانون روما میں مہر بیوی کے ذمہ ہے۔ فقہ اسلامی میں لے پا لک بیٹا حاصل بیٹی کی جگہ نہیں لے سکتا جبکہ قانون روما، اور اس کے زیر اثر تمام مغربی قوانین، میں لے پا لک کے وہی احکام ہیں جو صلبی اولاد کے ہوتے ہیں۔ وراثت کے احکام میں فقط اسلامی اور رومانی میں جو ہری اختلافات ہیں۔ فقہ اسلامی نے دنیا کو بہت سے ایسے نئے تصورات دیے جن سے رومانی تو ایک طرف عصر حاضر کے بہت سے ترقی یا افتخار قوانین بھی عرصہ دراز تک نادقف رہے۔ اصول قانون، ضابطہ قانون، تعمیر قانون کے اصول، قانون میں الاقوام، دستوری قانون، وقف و شفہ وغیرہ وہ شعبہ ہائے قانون ہیں جن سے قانون روما بہت بعد میں متعارف ہوا۔ بلکہ فقہ اسلامی کے متعدد شعبوں کی آج بھی مغرب میں کوئی نظر نہیں، مثلاً علم فروق اور علم اشباہ و نظائر۔ مزید برآں فقہی مذاہب و مسالک کا ظہور کوفہ، بصرہ، مکہ مکرمہ، مدینہ منورہ اور آن گے چل کر بغداد میں ہوا، جو خالص اسلامی آبادیاں تھیں، جن میں روی اثرات پائے جاسکتے تھے نہ بازنطینی۔ آخر امام مالک اور ان کے اساتذہ امام نافع اور ابوالزناد نے اور امام شافعی وغیرہ آئندہ فقہ نے کس طرح اور کن ذرائع سے قانون روما کے تصورات سے واقفیت حاصل کی؟ تاریخ و تذکرہ کی کسی بھی قدیم و جدید کتاب میں اس امر کا ادنی سا اشارہ بھی نہیں ملتا کہ کسی فقیہ یا غیر فقیہ مصنف نے رومی یا بازنطینی قوانین سے دلچسپی لی ہو، ان کا مطالعہ کیا ہو یا ان سے جزوی واقفیت حاصل کی ہو۔ یہ حقیقت

بھی انتہائی اہم ہے کہ فقہ اسلامی کے تکنیکی دور، یعنی چار ابتدائی ہجری صدیوں بلکہ بعد کے کم و بیش دس گیارہ سو سال، میں بھی، نہ صرف روم زبان بلکہ مشرق و مغرب کی کسی زبان سے بھی، قانون کی کسی کتاب کا عربی ترجمہ نہیں ہوا، حالانکہ یونانیوں کے علوم و فنون کی بہت سی کتابیں اس دوران عربی میں منتقل کی گئی تھیں۔ درحقیقت اسلامی قانون اتنا مرتب و منظم تھا کہ مسلمانوں کو ایک لمحے کے لیے بھی ضرورت محسوس نہیں ہوئی کہ ان کو کسی ایسی چیز کی ضرورت ہے جو قانون کی قبیل سے ہو اور دنیا کی کسی دوسری قوم کے پاس موجود ہو۔ (10) رہے دیگر قوانین تو ان کے مقابلہ میں فقہ اسلامی کا امتیاز اس حقیقت سے ہی عیا ہے کہ ان کے حاملین میں سے کسی نے یہ دعویٰ ہی نہیں کیا کہ مسلمانوں نے قانون کے باب میں کوئی قابل ذکر چیزان سے ملی ہے۔ یہودیوں کے پاس ایک قدیم اور مرتب و منظم قانون ہونے اور قرآن کی طرف سے ان کی شریعت کے آسمانی ہونے کا اعتراف کیے جانے کے باوصاف یہودیوں کے ہاں ایسا کوئی دعویٰ نہیں ملتا۔ ہندوؤں کی طرف سے بھی ایسی کوئی سنبھیہ بات سامنے نہیں آئی۔ بدھیوں کے پاس تو سرے سے کوئی قانون ہی نہیں تھا۔ انہوں نے اخلاق ہی کو کافی سمجھا تھا۔ عیسائیوں نے از خود تورات کو منسوخ قرار دے کر چند اخلاقی نعروں پر اکتفا کر لیا تھا۔ لہذا ٹھیٹ عیسائیوں کو نہ ہبی تناظر میں ایسے کسی دعویٰ کی کوئی ضرورت پیش نہیں آئی۔ یہ سب باتیں اس حقیقت کے ثبوت کے لیے کافی ہیں کہ فقہ اسلامی بالکل یہ کتاب و سنت اور مسلم فقہاء و مجتہدین کی اعلیٰ فقہی بصیرت کا شمرہ ہے۔ (11)

### (iii) فقہ اسلامی اور جدید قوانین:

ڈاکٹر حمزا زی نے یہ حقیقت بھی دلائل و شواہد سے واضح کی ہے کہ فقہ اسلامی جدید قوانین میں بھی نہایت ہی منفرد و ممتاز مقام کی حاصل ہے۔ ان کے مطابق قانون کے بہت سے شعبے اور اصول سب سے پہلے مسلمانوں نے متعارف کرائے اور اس سلسلہ میں متعدد و قیع کتابیں تحریر کیں۔ ان کے استدلال کی چند مثالیں ملاحظہ ہوں:

فقہ اسلامی کا ایک اہم شعبہ قانون بین الاقوام ہے۔ اس سے متعلق بنیادی ہدایات قرآن کریم کی سورہ البقرہ، سورہ الانفال، سورہ التوبہ اور سورہ محمد وغیرہ میں اور کچھ تفصیلات احادیث میں آئی ہیں، اور ان کی بنیاد پر فقہاء اسلام نے اس کو ایک منفرد اور الگ شعبہ علم کے طور پر مرتب کیا ہے۔ یہ شعبہ علم ہے جس کو انسانیت کی تاریخ میں پہلی بار مسلمانوں نے متعارف کرایا۔ دوسری صدی ہجری کے فقہاء اسلام سے قبل دنیا اس تصور سے ناواقف تھی کہ قانون کے دو حصے ہونے چاہیں: ایک محلی قانون (Municipal Law) اور

دوسرے بین الاقوامی قانون (International Law)۔ مغربی دنیا میں جس شخص نے بین الاقوامی قانون پر سب سے پہلے کتاب لکھی، جس کو مغرب میں بین الاقوامی قانون کا باوا آدم (Father of International Law) کہا جاتا ہے، اس کا نام ہیو گروٹیوس (Hugo Grotius) تھا۔ (12) اس کی کتاب Law of War and Peace کے نام سے ۱۶۲۰ء، یعنی کم و بیش گیارہویں صدی ہجری میں سامنے آئی۔ (13) اس سے پہلے کسی مغربی زبان میں کوئی ایسی مستقل بالذات کتاب موجود نہیں جسے بین الاقوامی قانون کی کتاب قرار دیا جاسکے۔ ہیو گروٹیوس کو بین الاقوامی قانون کا باوا آدم قرار دیتے وقت اہل مغرب کو شاید اس بات کا علم نہیں تھا کہ ہیو گروٹیوس کی پیدائش سے ۸۶۰ سال قبل فتحہ اے اسلام نے بین الاقوامی قانون کے موضوع پر ایک درجن کتاب میں لکھ دی تھیں۔ وہ پہلے مسلم عالم جنمہوں نے بین الاقوامی قانون پر کوئی مستقل بالذات کتاب لکھی، امام ابوحنیفہ ہیں۔ آپ کی کتاب کتاب سیرابی عنیفہ کے نام سے تھی، لیکن یہ کتاب دستبر دزمانہ کا شکار ہو گئی۔ اس موضوع پر جو قدیم ترین کتاب میں ہم تک پہنچی ہیں وہ امام ابوحنیفہ کے شاگرد خاص امام محمد بن حسن شیباني کی تین کتابیں ہیں۔ پہلے انہوں ایک مختصر کتاب 'اسیر الصیغہ' کے نام سے لکھی۔ بعد میں 'السیر الکبیر' کے نام سے ایک ضخیم کتاب لکھی، جس کا دنیاۓ اسلام میں غیر معمولی استقبال کیا گیا۔ اس کتاب کی تکمیل پر برا جشن منایا گیا، خلیفہ ہارون الرشید نے خوب بھی اس جشن میں حصہ لیا، امام محمد کے گھر سے سرکاری طور پر ایک جلوس نکالا گیا، خلیفہ ہارون الرشید نے خود بھی اس جشن میں حصہ لیا، امام محمد کے گھر سے سرکاری طور پر ایک جلوس نکالا گیا، جس میں اس کتاب کی جلدیں رکھی گئیں اور لوگ ایک جلوس کی شکل میں اس کتاب کو لے کر خلیفہ ہارون الرشید کے ہاں پہنچے اور ہارون نے اس کتاب کو اپنے عہد حکومت کا اہم ترین کارنامہ قرار دیا۔ بعد ازاں امام محمد نے درمیانی درجہ کی ایک کتاب 'السیر الوسیط' تحریر کی، جو مخطوطہ کی شکل میں استنبول کے کتب خانہ سلیمانیہ میں موجود ہے۔ امام محمد کے زمانے میں اور بھی کئی حضرات نے اس موضوع پر کتابیں لکھیں۔ لہذا یہ کہنا کہ قانون بین الاقوام کا باوا آدم فلاں ڈچ یا کوئی اور قانون دان ہے بالکل غلط ہے، قانون بین الاقوام کا باوا آدم اگر کوئی ہو سکتا ہے تو وہ امام ابوحنیفہ یا امام محمد بن حسن شیباني ہیں۔ (14)

آج کل دنیا کے ہر قانون کے دو شعبے ہوتے ہیں؛ ایک قانون اصلی (Substantive Law) اور دوسرा قانون ضابطہ (Procedural Law)۔ (15) لیکن دنیا تقریباً دو ہزار سال تک قانون ضابطہ کے تصور سے واقف نہیں تھی۔ رومان لا، یہودی قانون، منوشاstra اور جستینین کے کوڈ میں کہیں اس کا ذکر نہیں ملتا۔ سب لوگوں کے ہاں قانون اصلی اور قانون ضابطہ ملے جلے تھے، ان میں فرق و امتیاز کا کوئی تصور کسی

کے ذہن میں نہ تھا۔ اس کا تصور ادب القاضی کی اصطلاح کے تحت پہلی بار مسلمانوں نے پیش کیا۔ ادب القاضی پر سب سے پہلے عباسی عہد میں اسلامی ریاست کے چیف جسٹس امام ابو یوسف نے ایک کتاب تحریر کی۔ لیکن یہ کتاب ہم تک نہیں پہنچ سکی، البتہ اس موضوع پر امام ابو بکر خصاف متوفی ۲۶۰ھ کی کتاب دستیاب ہے۔ (16) گویا قانون ضابطہ کا وہ تصور جس سے مغرب ابھی دواڑھائی سو سال قبل آشنا ہوا ہے فقہ اسلامی نے تیری صدی ہجری میں مرتب شکل میں دنیا کو دے دیا تھا۔ (17)

آج مغربی دنیا یہ دعویٰ کرتے ہوئے نہیں تھکتی کہ ایڈم سمٹھ (Adam Smith) (18) وہ پہلا شخص تھا جس نے Wealth of Nations کے نام سے دولت کے موضوع پر سب سے پہلے کتاب لکھی۔ (19) لیکن یہ دعویٰ حقائق کے سراسر خلاف ہے۔ مسلم اہل فقہ نے دوسری صدی ہجری میں مالیات کے موضوع پر تین اہم کتابیں لکھ دی تھیں، جو آج بھی دستیاب ہیں۔ ان کتب میں ابو عبید القاسم بن سلام کی کتاب الاموال، بھی بن آدم کی کتاب الخراج، اور امام ابو یوسف کی کتاب الخراج شامل ہیں۔ (20)

عدالت کا از خود کار وائی کرنے، یا *Suo moto action* لینے، کا تصور مغرب میں ابھی سوچپاس پہلے کا ہے، فقہاء اسلام نے یہ تصور پہلی صدی میں دے دیا تھا۔ اس تصور کی بنیاد احادیث نبوی پر ہے۔ کئی احادیث سے یہ اشارہ ملتا ہے کہ کچھ مقدمات ایسے ہو سکتے ہیں جن میں کوئی معین مدعی نہ ہو یا کسی متضعر شخص کو دعویٰ کیے بغیر اس کا حق دلایا جائے۔ (21)

‘علم الشروط’، جسے آج کل دستاویز نویسی کہا جاتا ہے، اور قوانین کے تقابلی مطالعہ (Comperative Law) کے موجود بھی مسلمان فقہاء ہیں۔ دستاویز نویسی کے بانی امام شافعی ہیں۔ انہوں نے کئی دستاویزات ڈرافٹ کیں۔ آپ کی کتاب الام میں آپ کے تیار کردہ بہت سے مسودے موجود ہیں۔ قانونی و فقہی تصورات کے تقابلی مطالعہ کی طرح مشہور و نامور مفسر، مورخ اور فقیہ علامہ ابن جریر طبری نے ڈالی۔ آپ کی کتاب اخلاق الفقہاء، اس موضوع پر قدیم ترین کتاب ہے، جو آج بھی دستیاب ہے۔ (22)

علم اشباہ و نظائر اور علم فروق فقہ اسلامی کے وہ علوم ہیں جن کوئی نظر آج بھی دنیا کے کسی اور قانونی نظام میں موجود نہیں ہے۔ (23) علم فروق پر تاریخ انسانیت کی بے نظیر کتاب علامہ ابوالعباس قرافی، جو بہت بڑے فقیہ ہونے کے ساتھ ساتھ بہت بڑے سائنسدان اور گھڑی کے موجود بھی ہیں، کی کتاب الفروق ہے۔ (24)

احکام کو مختلف درجات میں تقسیم کر کے اس سے متعلق تفصیلی ہدایات بھی فقہ اسلامی کا ایک نمایاں امتیاز

ہے۔ اس چیز سے دنیا کا کوئی قانونی نظام بھی تک مانوس بھی نہیں ہو سکا۔ دنیا کے قوانین میں دو ہی صورتیں ہوتی ہیں؛ یا کسی کام کے کرنے کا حکم ہوتا اور کہا جاتا ہے کہ اس کو کرو، یا کسی کام کو کرنے سے منع کیا جاتا اور کہا جاتا ہے کہ اس کو مت کرو۔ تیسرا اور درمیانی کوئی راستہ نہیں ہوتا۔ لیکن یہ نہایت غیر فطری اور غیر حقیقی تقسیم ہے۔ انسان کے اعمال اور سرگرمیوں کی بھی دو قسمیں نہیں ہو اکر تیں۔ اس حقیقت سے ناواقفیت کی بنابر عمل درآمد کے باب میں یہ قوانین فیل ہو گئے۔ وہ چاہتے ہیں کہ ایک کام کیا جائے۔ جب اس کے مطابق عمل نہیں ہوتا تو سزا دینا ہوتی ہے۔ لیکن مسئلہ یہ پیش آتا ہے کہ نہایت بکی اور چھوٹی باتوں پر کس کس کو سزا دیتے پھریں۔ تھوڑی سی سزا رکھیں تو واضح امکان رہتا ہے کہ لوگ سزا بھگتیں اور پھر بھی وہ کام نہ کریں جو قانون کے مطابق لازمی ہے۔ یہ عدالتوں میں آئے روز ہو رہا ہے اور قوانین کی ناکامی صاف ملاحظہ کی جاسکتی ہے۔ کچھ معاملات کو قانون روکنا چاہتا ہے لیکن ان کو لازمی طور پر حرام اور غیر قانونی بھی قرار نہیں دینا چاہتا۔ لیکن اس کے پاس اسے منوع قرار دینے کے سوا کوئی راستہ نہیں ہوتا۔ چنانچہ ایسے امور کو غیر قانونی قرار دے کر تھوڑی سی سزا مقرر کر لی جاتی ہے جس کا نتیجہ عملاً یہ نکلتا ہے کہ لوگ جرمانہ وغیرہ ادا کر کے جرم کا ارتکاب جاری رکھتے ہیں۔ شریعت اسلامیہ میں احکام کو حرام، مکروہ، واجب، سنت، مباح، مستحب وغیرہ میں تقسیم کر کے نہایت احسن انداز سے اس الجھن کا حل بتادیا گیا ہے۔ کچھ چیزیں لازماً کرنے کی ہیں ان پر کوئی تجویز نہیں۔ کچھ ایسے کام ہیں جنہیں کرنا گناہ اور سزا کا موجب ہے۔ کچھ پسندیدہ، کچھ ملکے ناپسندیدہ اور کچھ ناپسندیدہ ہیں۔ علی ہذا القیاس۔ احکام پر عمل درآمد کے تناظر میں انسانی مزان اور نفیسیات کا یہ نہایت گہرا دراک فقة اسلامی کی وہ خوبی ہے جس سے دنیا کے قوانین آج بھی محروم ہیں۔ (25)

## (2) افتراق و انتشار امت کے اسباب کی تشخیص اور اس کے خاتمه کی تجویز:

آج کے دور میں امت مسلمہ کا ایک بہت بڑا مسئلہ اس کا داخلی انتشار و افتراق ہے۔ جب تک یہ امت اس افتراق و انتشار سے نجات نہیں پاتی وہ اپنا کھویا ہوا قارہ حاصل کر سکتی ہے اور نہ اقوام عالم میں میں سر بلند ہو سکتی ہے۔ لیکن اتحاد امت کا خوب افتراق و انتشار امت کے مسئلہ کے مذہبی محرکات و وجودہ کی تشخیص اور ان کے خاتمہ کی ٹھوس اور موثر تجویز کے بغیر شرمندہ تعبیر نہیں ہو سکتا۔ اس کام کے لیے نہایت اعلیٰ وثائق اور بصیرت کی ضرورت ہے۔ ڈاکٹر غازی مر جم نے اپنے خداداد وثائق اور بصیرت سے کام لے کر افتراق و انتشار امت کے مذہبی محرکات کی صحیح تجویز کرتے ہوئے ان کے خاتمہ کی نہایت ٹھوس اور موثر تجویز پیش کی ہیں۔ یہاں ہم ان کی اس قبیل کی کاوشوں کو چند عنوانات کے تحت مختصر اذکر کرتے ہیں:

## (ا) انداز تبلیغ و دعوت:

یہ ایک افسوس ناک حقیقت ہے کہ ہمارے ہاں تو حید و وحدت کے علمبردار دین کے نام پر تبلیغ و تلقین ہو رہی ہے، وہ سوسائٹی کو متعدد کرنے کی بجائے اسے مسلکوں اور فرقوں کے نام پر مختلف حصوں میں بانٹ رہی ہے۔ سارے مبلغین اس حقیقت کو تسلیم کرتے بلکہ اس پر ایمان رکھتے ہیں کہ تعلیم و تبلیغ دین مسلم معاشرہ میں وحدت کی ضامن ہے، لیکن ان کی کاوشوں کا نتیجہ بالکل اٹ برآمد ہو رہا ہے۔ ڈاکٹر غازی علیہ الرحمۃ نے اس مرض کی تشخیص کرتے ہوئے تبلیغ و دعوت کا کام غلط نتیجہ پر ہو رہا ہے۔ ڈاکٹر غازی علیہ الرحمۃ نے اس مرض کی آرا اور فقہی اجتہادات پر زور دیا جانا ہے۔ ان کے مطابق اسلام کے حوالے سے اہل مذہب کی ذمہ دار یوں کی مختلف سطحیں ہیں۔ ان سطحوں کو لاحظ کیے بغیر مطلوبہ نتائج برآمد نہیں ہو سکتے۔ یہ سطحیں دین، شریعت و فقہ اور ذوق کی ہیں۔ جہاں تک غیر مسلموں اور دین سے برگشته مسلمانوں میں تبلیغ کا تعلق ہے تو وہ دین ہی کی ہونا چاہیے، اس لیے کہ تبلیغ ہمیشہ دین ہی کی ہوتی ہے۔ آپ نے اسلامی ادب میں کسی بھی جگہ تبلیغ شریعت یا تبلیغ فقہ کا لفظ نہیں پڑھا ہوگا۔ دین سے مراد دین کی بنیادی اساسات یعنی توحید، رسالت اور آخرت اور ان کے مقتضیات پر ایمان اور مکارم اخلاق ہے۔ یہ چیز ہمیشہ اور تمام اقوام میں ایک سی رہی ہے۔ صاحب کرام دنیا کے گوشے گوشے میں گئے، لیکن ہر جگہ دین ہی کی تبلیغ کی۔ ان کے پیش نظر ہمیشہ اللہ تعالیٰ کی وحدانیت، حضور کی نبوت، روزِ آخرت کی جزا و سزا اور مکارم اخلاق کی تعلیم رہی۔ کہیں بھی کسی نے لوگوں کو کسی فقہی یا کلامی رائے یا مسلک کی طرف نہیں بلایا۔ اس کا یہ مطلب نہیں کہ ان میں فقہی اور کلامی حوالوں سے باہم کوئی اختلاف رائے موجود نہ ہا۔ یہ اختلاف واضح طور پر موجود تھا لیکن اسے دعوت و تبلیغ کا موضوع نہیں بنایا گیا۔ اس لیے کہ یہ چیز تحقیق، فتوی اور فہم شریعت کے ذیل کی ہے اور دین کے بعد کا مرحلہ ہے۔ ایک صاحب علم اپنے فہم و تحقیق کے مطابق کسی فقہی و کلامی معاملہ میں ایک رائے کو زیادہ صحیح قرار دے گا اور دوسرا دوسرا کو۔ یہ چیز صاحب میں بھی موجود تھی، آئندہ سلف میں بھی موجود رہی اور آئندہ بھی موجود رہے گی۔ لیکن یہ اعلیٰ تعلیم اور تحقیق سے وابستہ لوگوں کے حلقة تک محدود رہے گی۔ یہ نہ عمومی اور ابتدائی تعلیم کا موضوع ہے اور نہ تبلیغ و دعوت کا۔ یہ کبھی نہیں ہوا کہ کسی فقیرہ اسلام نے کھڑے ہو کر یہ اعلان کیا ہو کہ اے عراق والو! خبردار احمد بن حنبل کی فلاں تحقیق غلط ہے، اس کی بات مت مانتا۔ ان حضرات نے اعلیٰ فنی اور تحقیقی موضوعات کو تحقیق کے

دائرے تک محدود رکھا اور دعوت، جب بھی دی، دین ہی کی دی۔ بنابریں تحقیقی معاملات میں ایک سے زیادہ آراء کی صورت میں عوام الناس محققین کی طرف رجوع کریں گے اور جس صاحب علم و تقویٰ کی تحقیق سے انہیں اتفاق ہوگا، اس کی تحقیق کو قبول کر لیں گے۔ تحقیق کے بعد ایک اور چیز کسی صاحب علم کا ذوق ہے۔ اسلام نے کسی شخص کے ذوق کو ختم نہیں کیا۔ صحابہ میں بھی ہر ذوق کے لوگ موجود تھے، آئمہ سلف میں بھی رہے اور آئندہ بھی موجود رہیں گے۔ بعض اوقات کسی دینی شخصیت کا ایک خاص مزاج بن جاتا ہے۔ اس شخصیت کے ماننے والے اس کے ذوق کی پیروی کریں تو اس میں کوئی حرج نہیں۔ لیکن اگر اس ذوق کو دین بنا دیا جائے اور دین کی طرح اس کی تبلیغ شروع کر دی جائے تو یہ چیز فساد کا موجب ہوگی۔ ذوق تو کسی صحابی کا بھی واجب التعیل نہیں حتیٰ کہ حضور کے ذاتی ذوق کے بارے میں بھی وضاحت کر دی گئی کہ جس کا جی چاہے اختیار کرے اور جس کا جی چاہے اختیار نہ کرے۔ مثلاً ایک مرتبہ حضور دسترخان پر تشریف فرماتھے۔ وہاں کوئی خاص قسم کا گوشت پیش کیا گیا۔ آپ نے اس سے اجتناب کیا اور یہ عذر فرمایا کہ میرا ذوق اس کو کھانے کی اجازت نہیں دیتا۔ لیکن صحابہ کو آپ نے منع نہیں فرمایا۔ چنانچہ انہوں نے اپنے ذوق کے مطابق گوشت تناول فرمایا۔

جو امت نص قرآنی، حضرت ابراہیم کی دعا اور رسول اللہ صلی اللہ علیہ وسلم کی شب و روز کی محنت سے قائم ہوئی ہے، جس کی وحدت اور حفاظت کی دعا نہیں حضور نے راتوں کو جاگ کر فرمائی ہیں، کیا اس کی وحدت کو زید، عمر، بکر کی رائے بنا پر افتراق و انتشار میں بدلنا کر دیا جائے؟ یہ سراسر شریعت کے مزاج کے خلاف ہے۔ اور یہ سب کچھ اس لیے ہو رہا ہے کہ ہم نے دعوت، تعلیم، تحقیق اور ذوق کو آپس میں خلط ملط کر دیا ہے۔ جو شخص تحقیق اور ذوق کی دعوت دے رہا ہے، وہ حضور اور صحابہ کے عمل کی مخالفت کر رہا ہے۔ یہ امر کس قدر افسوسناک ہے کہ لوگ قرآن کی بجائے تراجم قرآن اور رسول و اصحاب رسول کے طرزِ عمل کی بجائے اپنے اپنے مددوح علماء کے مسالک و مشارب کی دعوت دیتے ہیں۔ اس پر مستزاد یہ کہ اپنے اپنے مددوح علماء سے اختلاف کو کفر و نفاق تک پہنچانے میں ذرا تأمل نہیں کرتے۔ لوگوں نے قرآن کو مختلف تر جو میں اور تقاضیر کی تینگنا نیوں میں محدود کر ڈالا ہے۔ حالانکہ کوئی کتنا ہی بڑا انسان ہو، حتیٰ کہ جلیل القدر صحابی ہی کیوں نہ ہو، اس سے قرآن کی تعبیر میں غلطی ہو سکتی ہے۔ ہماری دینی درسگاہوں میں روزانہ اس نوع کے تنقیدی تبصرے تو ہوتے رہتے ہیں کہ امام شافعی یا امام مالک وغیرہ سے فلاں غلطی ہو گئی، لیکن مولانا تھانوی، مولانا مودودی یا مولانا احمد رضا خان کے پیروکار ان بزرگوں سے کسی غلطی تعبیر کے تصور کو بھی گناہ سمجھتے ہیں۔ (26)

## (ii) تعبیر کے اختلاف کا مسئلہ:

ہمارے مذہبی حلقوں میں ایک بہت بڑا ملیہ یہ ہے کہ علمی فقہی اور تعبیر کے اختلاف کو کفر و اسلام کا مسئلہ بنالیا جاتا ہے۔ ڈاکٹر صاحب نے اپنی تحریروں اور خطبات میں اس جاہانہ رو یہ سے نجھنے کی تلقین کی ہے۔ انہوں نے واضح کیا ہے کہ اس طرح کے اختلافات نہ صرف یہ کہ فقحانہ نہیں، اور ان پر لڑنے جھگڑنے کا کوئی جواز نہیں بلکہ اللہ اور رسول صلی اللہ علیہ وسلم کا منشاء یہ تھا۔ آنحضرت نے صحابہ کو ایک سے زائد نقطہ ہائے نظر اپنانے کی تربیت دی۔ مثال کے طور پر غزوہ احزاب کے بعد بنی قریظہ کی سرکوبی کے لیے حضور نے صحابہ کو جلد از جلد بنی قریظہ کے محلے میں پہنچنے اور نمازِ عصر وہاں جا کر پڑھنے کا حکم دیا۔ بعض نے یہ سمجھ کر کہ حضور کا مقصد وہاں پہنچ کر نمازِ عصر پڑھنے کو لازم قرار دینا نہیں تھا، بلکہ ممکن حد تک جلدی پہنچنا تھا، راستہ ہی میں نمازِ عصر پڑھ لی۔ بعض دیگر نے دوسرا مطلب سمجھا اور وہاں پہنچنے پر نماز قضا ہو گئی۔ حضور نے کسی کو بھی غلط قرار نہ دیا اور دونوں سے کہا کہ تم نے ٹھیک کیا۔ اس قبیل کی اور بھی متعدد مثالیں ہیں جن سے واضح ہوتا ہے کہ شریعت کے کسی حکم کو سمجھنے اور اس کی تعبیر و تشریح میں دیانت داری سے اختلاف رائے کی پوری گنجائش موجود ہے، اور حکم شرعی کی تفسیر میں کسی شخص کی افتادی، مزانج اور رو یہ کا لحاظ رکھا گیا ہے۔ شریعت کا عمومی و جامع نظام اپنے اندر متنوع قسم کی چیزوں کو سمولینے کی بے پناہ صلاحیت رکھتا ہے۔ القصہ اسلام میں اختلاف آراء مسالک ایک پسندیدہ چیز اور صحت مند سرگرمی ہے۔ اسی بنا پر روایات میں اہل علم کے اختلاف کو رحمت قرار دیا گیا ہے۔ لہذا ہمیں چاہیے کہ اختلاف افکار و آراء جیسی باعثِ رحمت چیز کو زحمت نہ بنا لیں۔ (27)

شیعہ کو کافر کہنے اور کافر قرار دلانے کی کوششوں کے حوالے سے ایک سوال کے جواب میں فرماتے ہیں: دیکھیے یہ بڑی غیر ذمہ داری کی باتیں ہیں۔ ایسی باتیں کہنے والوں کو واللہ تعالیٰ ہدایت دے۔ یہ دنیاۓ اسلام میں ایک ثانی بم رکھنے کے مترادف ہے۔ شیعہ حضرات آج سے نہیں، تیرہ سو سو سے چلے آرہے ہیں۔ کبھی بھی مسلمانوں نے انہیں کافرنہیں کہا۔ بڑے بڑے اہل علم نے شیعہ عقائد کا مطالعہ کیا، تو انہیں غلط کہا، ان پر تقدیر بھی کی، ان کی کمزوریاں بھی واضح کیں، لیکن کسی نے یہ نہیں کہا کہ وہ دائرہ اسلام سے خارج ہیں۔ یہ بات جو پچھلے پندرہ بیس سالوں سے پیدا ہوئی ہے، اس نے دنیاۓ اسلام میں بڑا فساد پیدا کیا ہے۔ شیعہ کے بہت سے عقائد غلط ہیں، لیکن غلط عقائد کے علمبردار مضائق میں بھی بہت رہے ہیں، مثلاً خوارج کے بہت سے عقائد غلط تھے، لیکن کسی نے ان کو دائرہ اسلام سے خارج قرار نہیں دیا۔ ابو بکر و عمر کی خلافت کا انکار امر واقعہ کا انکار ہے اسے گمراہی وجہالت تو کہا جاسکتا ہے، کفر نہیں۔ (28)

## (iii) پاکستان کی سرزی میں پر غیر پاکستانی مذہبی عناصر:

پاکستان میں مذہبی تحریب و تشدد ایک بہت بڑا سورہ ہے۔ ڈاکٹر غازی مرحوم نے ایک بالغ نظر عالم کی حیثیت سے اپنی تحریروں اور تقریروں میں اس کے ظہور و شیوع کے محکمات کی نشاندہی اور اس سے بچنے کی راہ کی طرف رہنمائی فرمائی ہے۔ ان کے مطابق انگریزی استعمار نے مسلمانوں کے مسلکی اختلافات کو ان کی قوت کمزور کرنے کے لیے استعمال کیا۔ ۱۹۷۰ء میں مسلکی اختلافات انتخابی میدان میں داخل ہوئے، انتخابی رنجشوں نے مسلکی اختلافات کی زبان اور محاورہ اپنایا اور یوں بذریعہ یہ چیز مسلمانوں کی تقسیم در تقسیم کا ایک خود کار ذریعہ بن گئی۔ مذہبی تشدید تحریب کے جراثیم ۱۹۸۰ء کے عشرے میں پیدا ہوئے اور ۱۹۹۰ء کے عشرے کے آغاز میں اس مذہبی تحریب و تشدد اور دہشت گردی نے ایک عفریت کی شکل اختیار کر لی۔ اس کے اسباب میں اندرون ملک کی سیاسی، معاشرتی اور معاشی پالیسیاں اور خطے کی دیگر قوتوں کی پالیسیاں شامل ہیں۔ مخصوص مذہبی عقاوائد کی اشاعت میں غیر ضروری سختی، بعض مذہبی سیاسی تصورات کو بزورِ بازو برآمد کرنے کی کوشش اور بعض اقلیتی خیالات و تصورات کی غیر ملکی سرپرستی، وہ چیزیں ہیں، جنہوں نے صورت حال کو کشیدہ بنا دیا اور متعدد تشدید پسندگروہ اٹھ کھڑے ہوئے۔ یہ وہ پاکستان کی متحارب قوتوں نے اپنے آپس کے اختلافات کو پاکستان برآمد کر دیا اور اپنے اپنے حامیوں کی مدد سے اپنی ذاتی جنگ پاکستان کی سرزی میں پر لڑنی شروع کر دی۔ اس مسلک کی حل بتاتے ہوئے فرماتے ہیں کہ ہمیں اپنے دینی معاملات کو خود طے کرنا چاہیے اور غیر پاکستانی عناصر کو پاکستان کی سرزی میں استعمال کرنے کی ہرگز اجازت نہیں دینا چاہیے۔ جس طرح غیر مسلم قوتوں کا پاکستانی سرزی میں کو حربی و عسکری مقاصد کے لیے استعمال کرنا غلط ہے، دوسری مسلم قوتوں کا اپنے سیاسی اور گروہی مقاصد کے لیے ہماری زمین کو استعمال کرنا بھی غلط ہونا چاہیے۔ (29)

## (iv) غیر مطلوب اور لا یعنی مذہبی مباحث:

اسلام مسلمانوں میں جو رویے پیدا کرنا چاہتا ہے، ان میں ایک نہایت اہم رویہ مذہب کے حوالے سے ایسے مباحث سے احتراز ہے، جن کا دین و دنیا میں کوئی فائدہ نہ ہو۔ لیکن ہمارے ہاں بدقتی سے نہ صرف یہ کہ ایسے بے فائدہ اور غیر مطلوب مباحث سے احتراز نہیں کیا جاتا بلکہ اٹا انہی کو مرکز بحث و نظر اور شناخت ایمان بنا لیا گیا ہے۔ ڈاکٹر غازی مرحوم نے اس افسوسناک رویہ کو ترک کرنے پر زور دیا ہے۔ حضور کے علم سے متعلق پوچھے گے ایک سوال کے جواب میں فرماتے ہیں کہ یہ ایک غیر ضروری اور بے فائدہ سوال

ہے۔ ہمیں ایسے سوالات پر اپنا وقت ضائع کرنے سے بچنا چاہیے۔ قیامت کے روز ہم سے حضور کے احکام اور آپ کی سیرت کے مطابق عمل کے بارے میں پوچھا جائے گا، حضور کے علم کی کوئی نہیں متعلق ہرگز سوال نہیں ہو گا۔ مذکورہ سوال کی لغویت کو منطقی اعتبار سے واضح کرتے ہوئے فرماتے ہیں کہ حضور کے علم کا مقابلہ عام انسانوں سے کوئی فضول شخص ہی کر سکتا ہے، کیونکہ عام انسانوں کے مقابلہ میں حضور کے علم کی کوئی انتہا ہی نہیں اور اللہ تعالیٰ اور حضور کے علم کا مقابلہ اس اعتبار سے بے فائدہ مغلہ ہے کہ اللہ کے مقابلہ میں حضور کے علم کا محدود ہونا ظاہر و باہر ہے۔ کسی شخص کے پاس کوئی پیمانہ نہیں کہ وہ آپ کو بتا سکے کہ حضور کے پاس اتنا علم تھا۔ ہم میں سے کوئی بھی اس کے علاوہ کچھ کہنے کی پوزیشن میں نہیں ہے کہ حضور کے پاس غیب کا اتنا علم تھا جتنا اللہ تعالیٰ نے عطا فرمایا۔ گویا ایسے سوالات بحث و نظر کا موضوع ہی نہیں ہونا چاہیے۔ جب کسی معاملہ میں کوئی فیصلہ انسانی بساط ہی میں نہ ہو تو اس پر بحث چہ معنی دارد؟ (30)

#### (۷) مخالف مذہبی آراء سے متعلق روایہ:

ہمارے مذہبی حلقوں کا ایک بہت بڑا الیہ یہ ہے کہ جس کے ساتھ عقیدت اور فکری وابستگی ہے، اس کی توہن کمزور سے کمزور چیز بھی صحیح اور لاائق تقلید ہے اور جس سے یہ وابستگی عقیدت نہیں اس کا اچھے سے اچھا کام بھی ناقابل التفات۔ یہی نہیں بلکہ اپنے فکری رہبر کی غلط سے غلط بات کے دفاع میں اور دوسرا کی صحیح سے صحیح بات کی تردید میں خود بدلتے نہیں قرآن کو بدلتے ہیں، کام صداق بن جاتے ہیں۔ ڈاکٹر صاحب نے اس روایے پر تقدیم کرتے ہوئے خدا صفا و دع ما کدر کا رویہ اپنانے پر زور دیا ہے۔ ایک خطے میں ڈاکٹر صاحب نے سیرت سے متعلق سر سید کی خدمات کا تذکرہ کیا تو لوگوں نے سر سید کی تجدید پسندانہ تعبیرات کی بنا پر مذہبی حلقوں میں ان سے متعلق پائی جانے والی ناپسندیدگی کے تناظر میں ان سے بہت سے سوالات کیے۔ ان سوالات کے جواب میں ڈاکٹر صاحب نے واضح کیا کہ ہمارے ہاں یہ روایت بن گئی ہے کہ یا توہر چیز کو بالکل منقی انداز میں دیکھا جاتا ہے یا بالکل عقیدت مندانہ انداز میں۔ ضروری نہیں کہ کسی شخص کی ایک بات سے آپ متفق ہوں تو اس کی بقیہ تمام باتوں سے بھی آپ اتفاق کریں یا اگر ایک سے اختلاف ہے تو بقیہ سب باتوں سے بھی اختلاف کریں۔ یہ رویہ ایک مسلمان کے شایان شان نہیں۔ سر سید کی بہت سی باتوں سے مجھے اتفاق نہیں ہے۔ ان کی بہت سی باتیں مغرب سے معروہ ہیں کا نتیجہ تھیں۔ لیکن ان کی شبتوں اور مسلمانوں کے لیے خدمات کو سراہنے میں بخیل سے کا نہیں لینا چاہیے۔ کسی سے اتفاق کی صورت میں اس کے ہر طب و دعا بس کو درست مان لینے اور اختلاف کی صورت میں ہر بات کا انکار کر دینے کا کوئی جواز نہیں۔ (31)

### (3) اکمل و عالمگیر شریعت و تہذیب اسلامی کا احیا اور اس کے تقاضے:

ڈاکٹر محمود احمد غازی اسلامی شریعت و تہذیب کی اکملیت و عالمگیرت پر نہایت پختہ یقین رکھتے تھے۔ انہوں نے اسلامی شریعت و تہذیب کی اکملیت و عالمگیرت کو نہایت جامع و مدلل اندر میں واضح کرنے کے ساتھ ساتھ اس کے احیا اور مستقبل میں اس کے عالمگیر کردار اور اس سلسلہ میں اہل اسلام کے مطلوب روایہ و طریقہ عمل کے حوالے سے بھی نہایت پر مغز گنتگو کیے ہیں۔ اس ضمن میں ان کے وثرن کا حاصل حسب ذیل ہے:

#### (ا) اسلامی شریعت و تہذیب کی ہمہ گیریت: ایک حقیقت:

مغرب کے دانشوروں کا ایک بہت بڑا طبقہ اسلامی شریعت و تہذیب کی عالمگیریت و ہمہ گیریت کو محض ایک افسانہ سمجھتا ہے۔ اس کے نزدیک شریعت اسلامی چند اذکار رفتہ قبائلی روایات کا مجموعہ ہے۔ اہل مغرب سے شدید تاثر کے نتیجہ میں دنیاۓ اسلام کے جدید تعلیم یافتہ طبقہ، جو عالم اسلام میں بالعموم حکمران اور مراعات یافتہ طبقہ ہے، کے ذہنوں میں بھی شریعت کے بارے میں شدید تحفظات پیدا ہو گئے، اور یہ بھی اہل مغرب ہی کی راگ الائپنے لگا۔ (32) ڈاکٹر غازی نے شریعت و تہذیب اسلامی کی ہمہ گیریت و عالمگیریت کو ایک حقیقت ثابت کرتے ہوئے ان سب لوگوں کے خیالات و استدلالات کی غلطی و سطحیت کو ہمہ ہن کر دیا ہے۔ وہ ثابت کرتے ہیں کہ دیگر تمام آسمانی کتابیں، قوانین، تہذیبی اصول، تمدنی طریقے اور ثقافتی رویے کسی نہ کی اعتبار سے زندگی اور کائنات کے محدود پہلووں سے بحث کرتے ہیں، جبکہ شریعت اسلامی کا دائرة وسیع ترین ہے۔ وہ مکارم اخلاق کی تکمیل کے لیے بھیجے جانے کے ضمن میں حضور کے ارشاد کا حوالہ دیتے ہوئے دلیل قائم کرتے ہیں کہ مکارم اخلاق کی تکمیل یا اتمام سے مراد یہ ہے کہ انسانوں میں پہلے سے موجود مکارم اخلاق کو نہ صرف برقرار رکھا جائے بلکہ اخلاق کے تمام منتشر اور جزوی تصورات کو مرتب اور سیکھا کر کے انسانوں کو اخلاق کا ایک جامع اور مکمل صورتے دیا جائے۔ پیغمبر اسلام کا بنیادی کام گذشتہ اقوام کی نہیں اور اخلاقیات اور انہیا اور سل کی تعلیمات کے بکھرے ہوئے بقا یا جات کو جامعیت اور تکمیلیت کی شان سے ہمکنار کرنا تھا۔ ڈاکٹر غازی مرحوم نے مختلف اسلامی عبادات و شعارات مثلاً نماز، روزہ، زکوٰۃ اور حج وغیرہ کی خصوصیات کے تناظر میں اسلام کی جامعیت و اکملیت اور اس کے جامع الشرائع اور خاتم الشرائع ہونے کو نہایت محکم اور معقول دلائل سے ثابت کیا ہے۔ (33) آپ نے شریعت اسلامی کی بے نظیر گہرائی اور تعمق کو بھی اس کی عالمگیریت اور ہمہ گیریت پر دال ہٹھایا ہے۔ آپ نے واضح کیا ہے کہ انسانوں کی ننسیات، ان کی

کمزور یوں، ان کے دنیا میں آباد ہونے اور یہاں موجود رہنے کے عرصہ، ان کے ذہنی سانچوں، وقت کے ساتھ ساتھ ان کے دماغوں میں پیدا ہونے والے سوالات کے تنوں، ان کی فکری ترقی و ارتقا وغیرہ کا لاحاظہ رکھتے ہوئے رہنمائی فراہم کرنا صرف اسلامی شریعت کا امتیاز ہے۔ شارجین شریعت مثلاً غزالی، شاطبی، شاہ ولی اللہ، اور مجدد الف ثانی کی تحریروں جیسی گہرائی و گیرائی دنیا کے کسی نظام اور اس کے شارجین کا ہاں ڈھونڈنے ملے گی۔ بعض لوگوں کا اسلام کی انسانیت کو مغرب کے ہیومنز (Humanism) سے مشابہ قرار دینا پر لے درجے کی کم فہمی ہے۔ اسلامی انسانیت کا امتیاز ہی اس کے حق و باطل کے ازی و ابدی معیارات ہیں، جبکہ مغربی ہیومنز میں اس کے بالکل برعکس انسان کی پسند اور اس کا مفاد ہی حق و باطل کا اصل معیار ہے۔ (34) شریعتِ اسلامی نے دیگر نظاموں، مثلاً رومنی نظام قانون وغیرہ، کی طرح مختلف اقوام کے لیے مختلف قوانین کے مساوات انسانی کے منافی تصور کے برعکس روزاول ہی سے یا بنی آدم یا یتھا الناس وغیرہ کہہ کر مکمل طور پر مساوات انسانی پر مبنی تصور و نظام حیات کی دعوت دی ہے۔ انسانی رجحانات اور دلچسپیوں کی بنا پر عدم اعتدال کا خاتمه ایک ایسی قوم کو شریعت کی حامل بنا کر کیا گیا جو تہذیبی و تمدنی اعتبار سے بے نقش اور صاف سلیٹ کی طرح تھے، جس کا نتیجہ یہ تکالا کہ اسلامی تہذیب کے اولین علمبرداروں کا مختلف اقوام اور ان کی تہذیبوں سے متعلق روایہ کبھی معاندانہ نہ رہا، انہوں نے دیگر تہذیبوں کی ان چیزوں کو جذب کرنے میں جو اسلامی شریعت کی مبادیات کے خلاف نہ تھیں، کسی تعصب سے کام نہ لیا۔ علی ہذا القیاس جس زاویے سے بھی دیکھیں اسلامی شریعت کی ہمہ گیریت اور عالیٰ گیریت ایک ناقابل تردید حقیقت نظر آئے گی۔ (35)

## ( ii) اسلامی شریعت و تہذیب کی ہمہ گیریت و عالمگیریت کا احیا:

اسلامی تہذیب کو ایک جامع ہمہ گیر اور بھرپور تہذیب ثابت کرنے کے ساتھ ساتھ ڈاکٹر غازی مرحوم نے اس حقیقت کی طرف بھی بھرپور توجہ دلائی ہے کہ آج کے دور میں اسلام کی بھی خواہی کا نہایت اہم اور نمیادی تقاضا شریعت و تہذیب اسلامی کی اس ہمہ گیریت و عالمگیریت کا احیا ہے، اور اس کے لیے موثر تجواذبیں بھی پیش کی ہیں۔ انہوں نے واضح کیا ہے کہ اس مقصد کے حصول کے لیے ضروری ہے کہ امت مسلمہ، جو آج کل اس آزادی سے محروم ہے، ذہنی اور فکری طور پر آزاد ہو۔ وہ علامہ اقبال کی ”زبورِ عجم“ کی نظم ”مردِ حر“ سے استدلال کرتے ہوئے کہتے ہیں کہ جب کوئی قوم ذہنی و فکری اعتبار سے غلام ہو جاتی ہے تو وہ ہر لاحظے سے قوم میے مقصد و بے منزل ہو جاتی ہے۔ لہذا ذہنی و فکری آزادی تہذیب اسلامی کی ہمہ گیریت کے احیا کی ناگزیر ضرورت ہے۔ امت مسلمہ کی حقیقی آزادی کے لیے اس کی معاشی آزادی نہایت ہی ضروری عنصر کی

حیثیت رکھتی ہے، جس کو غزالی اور ابن تیمیہ جیسے فقہاء نے فرض کفایہ قرار دیا ہے۔ ڈاکٹر صاحب واضح کرتے ہیں کہ امت مسلمہ کی خرابی کا ایک نہایت اہم سبب علماء کم فہم اور نالائق و ناابل حکمران ہیں، چنانچہ ان کا کردار بھی فوری توجہ کا طالب ہے۔ (36) یہ سوال بھی فوری اور بھرپور توجہ چاہتا ہے کہ مغرب کے بارے میں دنیا سے اسلام کا رو یہ کیا ہو؟ مغربی تہذیب، اس کے خصائص اور زندگی و کائنات سے متعلق اس کے رو یہ کا صحیح ادراک کر کے اس کا غیر جانبدارانہ انتقادی نقطہ نظر سے جائزہ لینے کی ضرورت ہے، تاکہ واقعاً اس کے مفید پہلوؤں کو جذب اور غیر مفید کو نکال باہر کیا جاسکے۔ اہل اسلام پر مغرب کے غلبے کی ایک اہم وجہ مسلمانوں کے حوالے سے تمام اہل مغرب کے رو یہ کی یکسانیت ہے۔ مسلمان اگر مغرب کے مقابلوں میں سر اٹھا کر جینا چاہتے ہیں تو انہیں بھی من جیث القوم اہل مغرب کے حوالے سے یکساں رو یہ اختیار کرنا ہو گا۔ (37) شریعت و تہذیب اسلامی کی ہمہ گیریت کا احیا ایک ہمہ گیر اور ہمہ پہلو تبدیلی کا مقاضی ہے، فرد، خاندان، اداروں، علم و تعلیم، آرٹ، ہیومنیٹری، فنون طائفہ، انجینئرنگ اور سائنس و ٹیکنالوجی، ہر معاملہ میں انتہائی اخلاص سے اسلامی خطوط پر کام کرنے کی ضرورت ہے۔ (38)

### (iii) کاسمو پولیٹن فقہ:

اسلام کے عالمگیر کردار کے لیے نئے زمانے کی ضروریات کے مطابق ایک نئی فقہ کی تشكیل بھی انتہائی ضروری امر ہے۔ حکیم الامت علامہ محمد اقبال نے اس پر بہت زور دیا تھا۔ (39) ڈاکٹر حنفی نے کاسمو پولیٹن فقہ کی اصطلاح کے تحت اس مسئلہ کو خصوصی توجہ کا مرکز بنایا۔ انہوں نے واضح کیا کہ آج کا دور میں الاقوامیت کا دور ہے۔ اسلامی عالمگیریت کے لیے ناگزیر ہے کہ ایک نئی اور عالمگیر فقہ تشكیل دی جائے۔ اس فقہ کو Globalized Fiqh یا Cosmopolitan Fiqh کا نام دیا جا سکتا ہے۔ اس فقہ کی تدوین کے لیے ہمیں قدیم اسلامی روایت کے ساتھ گھری اور مضبوط وابستگی کے ساتھ ساتھ مشرق و مغرب کے تمام مفید تجربات سے فائدہ اٹھانا چاہیے۔ انہوں نے جدید دور میں عالمگیریت کے مسائل کی بنیادی اہمیت کو واضح کرتے ہوئے لکھا ہے کہ مختلف ادوار میں مختلف ضروریات کے تحت مختلف فکری مسائل بنیادی اہمیت اختیار کر جاتے ہیں اور آئندہ پچاس سال میں، ایسا معلوم ہوتا ہے کہ عالمگیریت و گلوبالائزیشن اور اس کے مسائل، فکر کے بنیادی مسائل ہوں گے۔ لہذا ہماری ذمہ داری، آئندہ چند عشروں میں، یہ ہے کہ ہم عالگیریت کی فکری و اخلاقی اساس کا تعین کرنے میں دنیا کی رہنمائی کریں اور دنیا کو مذہب اور معاشرے، مذہب اور تہذیب، مذہب اور ریاست اور مذہب اور معیشت کا بھولا ہوا سبق دوبارہ یاد دلائیں۔ (40) اس

حقیقت کو سامنے لاتے ہوئے کہ اب بڑے پیانے پر کسی معین فقہی مسلک کی پیروی کی حدود بہت سمت رہی ہیں اور بالفعل ایک عالمی فقہ و جوہ پذیر ہو رہی ہے (41) ڈاکٹر صاحب مثالیں دے کر واضح کرتے ہیں کہ موجودہ دور میں پبلک لاکی حد تک کسی معین فقہ کی پابندی بہت مشکل ہے۔ مثلاً احتجاف کے میشہ نقطہ نظر سے دیکھیں تو آج کل کے فیکریوں، بینکوں اور شیریزون گیر کے وسیع اور اربوں کھربوں کے کاروبار کے بہت سے امور بھی محض وعدے کی قیل سے ہیں، جو بائیڈنگ نہیں ہے، لہذا اس موقف کی بنا پر یہ کاروبار کسی طور نہیں چل سکتے۔ چنانچہ جدید دور کے تقاضوں کو سامنے رکھتے ہوئے علمانے امام مالک کا نقطہ نظر اپنالیا ہے، جس میں ایسا ہر وعدہ باہنڈنگ ہے اور عدالت اس کی لازمی پابندی کا حکم دے سکتی ہے۔ عصر حاضر میں اسلامی فناںگ اور بینکنگ وغیرہ کا کام مالکی موقف کے مطابق ہی چل رہا ہے۔ موجودہ دور کے بہت سے مسائل اس نوعیت کے ہیں جو کسی ایک فقہی دائرے میں رہ کر حل نہیں ہو سکتے۔ بعض جگہ ایسا بھی ہوتا ہے کہ معاملے کو چاروں مشہور فقہی مسلک کے دائرے سے نکل کر کیکھا پڑتا ہے۔ (42)

#### (v) اجتہاد و تقلید کی حقیقت:

کاسمو پولیٹن فقہ کی تشكیل اور اسلام کے عالمگیر کردار کے لیے اجتہاد ناگزیر ہے، چنانچہ ڈاکٹر صاحب نے اجتہاد پر بھی خصوصیت سے زور دیا اور اس کا ختم نبوت سے قریبی تعلق بتایا ہے۔ لیکن اجتہاد کے حوالے بعض لوگ اس غلط فہمی کا شکار ہو جاتے ہیں کہ یہ آئمہ فقہ کے اجتہادات سے بغاوت کی راہ ہے۔ ڈاکٹر صاحب نے اس غلط فہمی کے ازالہ کی خاطر اجتہاد کی اہمیت پر زور دینے کے ساتھ ساتھ اجتہاد اور تقلید کی حقیقت بھی واضح فرمائی ہے۔ ان کا کہنا ہے کہ بعض اقتبارات سے تقلید کے بغیر کوئی چارہ کا رہنا نہیں ہوتا۔ اگر کوئی شخص دین کا تفصیلی علم حاصل نہ کر سکے یا نہ کرے [کہ شریعت نے اسے سب پر لازم قرار نہیں دیا] تو اس کے لیے شریعت کے مختلف فیاء امور میں اس کے سوا کوئی سبیل نہیں کہ جس کے علم و تقویٰ پر اسے اعتماد ہو اس کے اجتہادات کے مطابق عمل کرے۔ ایسی تقلید ہمیشہ ہی اور ہمیشہ رہے گی۔ یہا یہسے ہی ہے جیسے کوئی سامنہ سے ناواقف شخص کسی سامنہ سی معاملہ میں کسی ایسے سامنہداں کی رائے کو تسلیم کرے جس کے سامنے علم پر اسے بھروسہ ہو یا کوئی معاشی معاملات سے بے خبر شخص کسی ایسے ماہر معاشیات کی رائے پر اعتماد کرے جس کے معاشی علم اور مہارت پر اسے اعتماد ہو۔ لیکن اس تقلید کا تعلق روزمرہ زندگی اور معاشرے کی اسلامی اساس اور اس کے تسلسل سے ہے۔ مستقبل کی تشكیل اور نقشہ کشی، نئے چیلنجز کا سامنا کرنے، نئے مسائل کو حل کرنے، نئی مشکلات کا دور کرنے اور نئے سوالات کے جوابات کے لیے جرأۃ مندا نہ اجتہاد ناگزیر ہے۔ لہذا اہل علم

وبصیرت کو آگے بڑھ کر اسلام کے عالمگیر کردار کے لیے وہ تمام تدابیر اختیار کرنا چاہیں جن کا شریعت میں حکم دیا گیا ہے۔ ان تدابیر کے لیے نئے نئے ادارے بھی بنائے جائیں اور ماضی کے اداروں کا احیا بھی کیا جائے۔ شریعت نے نہ ماضی کے کسی ادارے اور تجربے کو جوں کا توں اختیار کرنے کا حکم دیا ہے اور نہ غیر ضروری طور پر کسی نئے ادارے یا تجربے کو ہدفِ تنقید بنایا ہے۔ اس لیے کہ شریعت کا اصل زور مقاصد و اهداف اور نصوص کی تعمیل پر ہے نہ کہ وسائل و ذرائع پر۔ (43)

#### (4) اسلامی معاشرہ اور ریاست و حکومت:

اسلامی خطوط پر معاشرہ اور ریاست و حکومت کی تشکیل تمام مسلمانوں کی تمنا اور دعا ہے۔ لیکن صحیح اسلامی معاشرہ کیونکر تشکیل پاسکتا ہے اور ایک اسلامی ریاست کا مقصدِ وجود اور اس کے نمایاں خدو خال کیا ہیں؟ جدید انتظامی و دستوری تناظر میں اسلامی ریاست کیسی ہو سکتی ہے اور اس کی تشکیل کے لیے کون ساطریق عمل اختیار کیا جانا چاہیے؟ اس سلسلہ میں اہل اسلام میں بہت سی غلط فہمیاں اور الجھنیں پائی جاتی ہیں اور لوگ مختلف انداز سے افراط و تفریط کا شکار ہو جاتے ہیں۔ ڈاکٹر غازی مرحوم نے اپنے تفہم فی الدین کی بنیاد پر ان سوالات کے حل اور ان الجھنوں اور غلط فہمیوں کے ازالہ کے حوالہ سے بھی قبل قدر افکار و آراء کا اظہار کیا ہے:

#### (ا) اصلاح معاشرہ کے ذریعہ اسلامی ریاست کی تمنا کی آبیاری:

ہمارے ہاں بہت سے اہل مذہب اپنی تمام تر توانائیاں حکومت کے حصول میں صرف کرنے کو ترجیح دیتے ہیں اور اسلامی خطوط پر اصلاح معاشرہ کی بنیادی ذمہ داری سے غفلت کے مرکب ہوتے ہیں۔ یہ رویہ معاشرے اور ریاست ہر دو کی اسلامی تشکیل میں سدراہ ہے۔ ڈاکٹر غازی نے اہل مذہب کو مذہبی خطوط پر معاشرے کی تغیری کی ذمہ داری کی طرف متوجہ کیا اور اس بات پر زور دیا ہے کہ اسلام میں اصلاح کی ترتیب اوپر سے نیچے کی بجائے نیچے سے اوپر کی طرف ہے۔ حکومت مسلمانوں کا مقصودِ اصلی نہیں۔ قرآن مجید میں کہیں بھی مسلمانوں سے یہ نہیں کہا گیا کہ اے مسلمانو! تم حکومت قائم کرو، بلکہ امت قائم کرنے کا حکم دیا گیا ہے کہ تم میں ایک ایسی امت ہونا چاہیے جو نیکی کی طرف بلائے اور برائی سے روکے۔ ہاں اس کام میں اگر حکومت رکاوٹ بنتی ہے تو اس کی اصلاح کرو اور اگر اللہ تم میں سے کسی کو حکومت عطا فرمادے تو وہ اسے اسلام کے مطابق چلائے۔ شریعت کی اصطلاح میں ایک ”مطلوب لعینہ“ ہوتا ہے اور ایک ”مطلوب بغیرہ“۔ یعنی ایک چیز بذات خود مقصود ہوتی اور دوسری حصول مقصود کا ذریعہ۔ اسلام کے نقطہ نظر سے حکومت مقصود لعینہ

نہیں، مقصودغیرہ ہے۔ ریاست شریعت کی ضرورت ہے، لیکن ریاست اور شریعت لازم و ملزم نہیں۔ بلاشبہ شریعت کی ریاستی ذمہ داریاں ریاست کے بغیر پوری نہیں ہو سکتیں، یہی وجہ ہے کہ مکمل اسلامی احکام کے مطابق اسلامی ریاست کا قیام ہم سب کی آرزو ہے، لیکن اس آرزو کی تکمیل کے لیے پھر سوسائٹی ہی کی اصلاح کو فوکس کرنا الابدی ٹھرتا ہے۔ ریاست اسی وقت اسلامی بن سکے گی، جب معاشرہ اسلامی ہو گا۔ (44)

### ( ii) اسلامی ریاست کہلانے کی مستحق ریاست:

اسلامی ریاست پر بات کرتے ہوئے بعض اوقات مخصوص اصطلاحات پر زور دینے یا کچھ خاص اصطلاحات کو دوسرے ماحول اور پس منظر میں استعمال کرنے سے غلط فہمیاں اور اجتنبیں پیدا ہو جاتی ہیں۔ اسلامی ریاست کے لیے مخصوص اصطلاحات نہیں بلکہ مخصوص اعمال و کردار کی ضرورت ہے۔ ڈاکٹر غازی کے مطابق قرآن و سنت کے نقطہ نظر سے، جیسا کہ اوپر کے عنوان سے بھی واضح ہے، ریاست مقصود اصلی نہیں بلکہ ثانوی مقصود ہے۔ انسان کا یہ حق نہیں کہ اس کو حکومت ملے، نہ ہی اس کا فریضہ ہے کہ وہ اقتدار و حکومت کے لیے کوشش کرے۔ (45) انسان کو کام انفرادی اور اجتماعی طور پر شریعت کے احکام، اسلامی معاشرہ میں اخلاقی رحمانات کے فروع اور رضاۓ الہی کے لیے کرنا ہے، تاہم اگر اللہ تعالیٰ اہل اسلام کو حکومت و اقتدار سے نواز دے تو ان کی ذمہ داری ہے کہ وہ نمازو زکوٰۃ کے قیام اور امر بالمعروف اور نهي عن الممنکر کے فرائض سر انجام دیں۔ اگر کوئی ریاست ان فرائض کو انجام دیتی اور احکام شریعت کی حدود میں رہ کر کام کرتی ہے تو وہ مکمل اسلامی ریاست کہلانے کی مستحق ہے۔ اس کے سربراہ کا نام کیا ہے؟ وہ کس طریقہ انتخاب سے منصب حکومت تک پہنچا ہے؟ جیسے سوال کچھ اہمیت نہیں رکھتے۔ فرض کریں ریاست کا سربراہ خلیفہ یا امیر المؤمنین کہلاتا ہے یا وہ جمہور کے ووٹوں سے منتخب ہو کر آیا ہے لیکن وہ شریعت کے احکام کی خلاف ورزی کر رہا ہے تو ایسی ریاست ہرگز اسلامی ریاست نہیں کہلاتی۔ یہ بھی ہو سکتا ہے کہ کوئی حکمران جمہور کی مرضی سے منتخب نہ ہوا بلکہ مطلق العنان حکمرانی کے تسلسل کی ایک کڑی ہو یا ذاتی طور پر کمزور کردار کا مالک ہو لیکن اگر اس کے دور میں احکام شریعت پر عمل ہو رہا ہو اور نہ کوہ چار مقاصد کی نہ کسی طور پورے ہو رہے ہوں تو کمزور یوں کے باوجود اس ریاست کو اسلامی ریاست کہا جائے گا۔ (46)

### ( iii)) اسلامی ریاست اور جمہور کا اختیار حکمرانی:

اسلامی ریاست میں اختیار حکمرانی اور مردم جمہوری طرز انتخاب و ریاست کے حوالے سے لوگوں میں

بہت سی غلط فہمیاں پائی جاتی ہیں۔ آج کل جمہوری طرز حکومت و انتخاب کے علاوہ کسی طریقے پر لوگ سخت تحریفات ظاہر کرتے ہیں۔ (47) مثلاً یہ سوال عام ہوتا ہے کہ ایک طرف یہ کہا جاتا ہے کہ اسلام میں حکمران عوام انس کی مرضی سے منتخب ہوتا ہے۔ موروثی بادشاہت یا عوامی رائے کے بغیر نامزدگی کا طریقہ غیر اسلامی ہے۔ لیکن دوسری طرف بعض ایسی حکومتوں کو بھی اسلامی کہا جاتا ہے جو عوام کی مرضی سے نہ بنی ہوں۔ پھر خلافے راشدین کا طریقہ انتخاب بھی عام جمہوری طرز انتخاب سے مختلف ہے اور وہاں مروجہ انداز کی کسی عوامی رائے کا اہتمام مفتوح دکھائی دیتا ہے، حالانکہ خلافے راشدین کا نظام حکومت آئینہ میں اسلامی نظام حکومت قرار دیا جاتا ہے۔ ڈاکٹر محمود غازی مرحوم نے اس بظاہر بہت پیچیدہ مسئلے کو نہایت احسن اور قابلِ اطمینان دلائل سے حل کرنے کی کوشش کی ہے۔ وہ واضح کرتے ہیں کہ فی الواقع اسلام کے نقطہ نظر سے حکمران وہ شخص ہونا چاہیے جسے عامة انس کا اعتماد حاصل ہو۔ لیکن عامة انس کی پسند معلوم کرنے کا اسلام نے کوئی خاص طریقہ نہیں بتایا، اس لیے کہ یہ چیز تجویزات اور حالات کے بدلنے سے بدلتی رہتی ہے۔ ایک قبائلی معاشرت میں اس کا طریقہ اور ہوگا، ایک چھوٹی شہری ریاست میں اور ہوگا اور ایک بڑی سلطنت میں اور۔ بعض اوقات ایسی صورت ہوتی ہے کہ سرے سے کسی طریقہ کی ضرورت ہی پیش نہیں آتی۔ گویا اسلام کے نقطہ نظر سے حکومت کسی بھی طریقے سے قائم ہو سکتی ہے، لیکن اس کا عوام کی پسند ہونا ضروری ہے۔ (48)

### حاصل بحث:

عصر حاضر میں، بالخصوص اسلام کو درپیش جدید نوع بنوی تحدیات کے تناظر میں، اسلام کی خدمت کا بنیادی اور اہم ترین تقاضا اس کی ایسی نئی تعبیر ہے جو جو جدید مادی و سائنسی اور تہذیبی و تہذیفی ماحول میں نہ صرف اسے قابل عمل بلکہ دیگر نظام ہائے زیست کے مقابلہ میں برتواعلی اور اور سب سے بڑھ کر بنی نوع آدم کی فلاح و کامرانی کا ضامن ثابت کرے۔ لیکن یہ کام، اقبال کی تعبیر مستعار لیں تو کہنا پڑتا ہے کہ، قدسیوں کے بس کا نہیں، انہی کا کام ہے جن کے حوصلے ہیں زیاد۔ چنانچہ دنیاے اسلام کے بڑے بڑے نامور اہل علم اور صاحبان عزم و حوصلہ نے اس تقاضا کی تکمیل کا یہ اٹھاتے ہوئے اسے مقصود حیات بنایا، اور اس کے لیے اپنی زندگیاں وقف کر دیں۔ ان میں ایک بہت نمایاں نام علامہ اقبال مرحوم کا تھا۔ اقبال کے بہت بڑے مداح اور محبٰت ڈاکٹر محمود احمد غازی مرحوم بھی اسی قافلہ شوق کے ایک راہرو تھے۔ انہوں نے بھی اپنی خداداد اعلیٰ علمی و فقہی صلاحیتوں کو کام میں لاتے ہوئے خدمت اسلام کے مذکورہ تقاضا کی تکمیل کی بساط بھر کو شش کی۔ زیرِ نظر مضمون میں آپ کے پیش کردہ افکار آپ کی اس کوشش کا واضح ثبوت فراہم کر رہے

ہیں۔ آپ نے ثابت کیا ہے کہ اسلام اپنے بنی نظیر سرمایہ علم، زریں اصولوں اور اپنے عملی نفاذ کے شاندار بدیہی نتائج کی بنا پر دنیا کے تمام جدید اور معروف نظاموں اور ازموں وغیرہ سے بالا و فاقہ تر ہے۔ آج کی دنیا جس واقعی نجات دہنہ اور متوازن ترین نظام زندگی کی شدید پیاسی ہے وہ انسانوں کے خالق اوزمان و مکان کے کے تغیرتبدل کے تناظر میں ان کی ضرورتوں سے خود ان سے بھی کہیں زیادہ آگاہ رب العالمین کا اپنے نبی آخر الزمان گو عطا کر دے ابدی و داگی نظام حیات، دین اسلام، ہی ہے۔

## حوالہ جات و حواشی

1۔ حدیث نبوی میں تفقہ فی الدین کو اللہ کی خصوصی عنایت باور کرتے ہوئے ارشاد فرمایا گیا ہے کہ: مَنْ يُرِدِ اللَّهُ بِهِ خَيْرًا يَفْعَلُ فِي الدِّينِ۔ (بخاری، کتاب العلم) ”اللَّهُ تَعَالَى جِسْ کے ساتھ بھلائی کرنے چاہتا ہے اسے دین کا فہم عطا فرمادیتا ہے۔“

2۔ مستشرقین کی اس قسم کی کوششوں کی تفصیلات کے لیے مثال کے طور پر دیکھیے:

Shacht,.J,The Origins of Muhammadan Jurisprudence,Oxford, 1950, P.202.

Coulson, N. J. Conflicts and tentions in Islamic Jurisprudence, London,

The University of Chicago Press. N.D. P. 78.

Encycalopedia of Crime and Justice, New York, The free Press, 1983,

Vol. 1, P. 194.

3۔ غازی، ڈاکٹر محمد احمد، حاضرات فقہ، لاہور، افسوس، ۲۰۰۵ء، ص ۵۲۲۔

4۔ ایضاً، ص ۳۹، ۴۱-۴۳، ۲۲-۲۳۔

5۔ حمورابی (Hammurabi) بابل کا چھٹا بادشاہ اور مملکت بابل (Babylonian Dynasty) کا بانی ہے۔ اس کا سن وفات ۵۰۷ قبل مسیح تھا۔ اس کا عہد حکمرانی ۷۹۲ قبل مسیح سے ۵۰۷ قبل مسیح تھا۔ حمورابی اور اس کے مشہور قانون (Code of Hammurabi) سے متعلق تفصیلی معلومات کے لیے ملاحظہ ہو:

Roux, Georges, Ancient Iraq, London, penguin books,1992.

Mieroop, Marc Van De, King Hammurabi of Babylon, UK,Blackwell ,2005.

6۔ قانون روما سے متعلق تفصیلات کے لیے دیکھیے:

Tellegen-Couperus,Olga, A Short History of Roman Law, London,Routledge,1993.

Schulz, Fritz, Roman Law in European History. Cambridge University Press, 1999.

- 7۔ غازی، ڈاکٹر محمود احمد، محاضرات فقه، ص ۱۶-۱۷۔
- 8۔ ڈاکٹر محمود احمد غازی مرحوم نے بعض لوگوں کے اس مغالطے میں پڑ جانے کے اندر یہ کہ نشاندہی کرتے ہوئے فقة اسلامی اور قانون روما کی بعض مشترک خصوصیات کا تفصیل سے تذکرہ کیا ہے۔ دیکھیے حوالہ بالا، ص ۱۹-۲۲۔
- 9۔ ایضاً، ص ۱۶-۱۹۔
- 10۔ ایضاً، ص ۲۵-۲۶۔
- 11۔ ایضاً، ص ۲۵-۲۶۔
- 12۔ معروف ڈچ ماہر قانون ہیو گرو شیس (۱۵۸۳ء-۱۶۲۵ء) اور اس کے کام سے متعلق تفصیلات کے لیے ملاحظہ کیجیے:

Dumbauld, Edward. The Life and Legal Writings of Hugo Grotius,

Norman, Oklahoma, University of Oklahoma Press, 1969.

Gellenic, Christian, Hugo Grotius. Boston, Twayne Publishers, 1983.

- 13۔ غازی، ڈاکٹر محمود احمد، محاضرات فقه، ص ۱۸۲-۱۸۳۔ مجازات فقه میں ہیو گرو شیس کی Law of War and peace، جس کی بنیاد پر اسے قانون بین الاقوام کا باوا آدم قرار دیا گیا، کاسن اشاعت غلط درج ہو گیا ہے۔ یہ کتاب دراصل ۱۶۲۵ء میں پیرس سے شائع ہوئی تھی۔ ملاحظہ ہو:

<http://oregonstate.edu/instruct/phl302/philosophers/grotius.html>

- 14۔ غازی، ڈاکٹر محمود احمد، محاضرات فقه، ص ۱۸۱-۱۸۸۔

- 15۔ قانون اصلی (Substantive Law) میں حقوق و فرائض طے ہوتے ہیں اور قانون ضابطہ (Procedural Law) میں ان حقوق و فرائض پر عمل درآمد کے طریقے تجویز کیے جاتے ہیں۔

- 16۔ امام ابوکبر نصاف اور ان کی کتاب ادب القاضی (Islamic Legal and Judicial System) کے تعارف کے لیے ملاحظہ ہو:

<http://www.darul-ishaat.co.uk/store/FIQH/>

- 17۔ غازی، ڈاکٹر محمود احمد، محاضرات فقه، ص ۱۸۹-۱۹۱۔

- 18۔ سکٹ لینڈ سے تعلق رکھنے والے مشہور ماہر معاشیات ایڈم اسمٹھ (Adam Smith) سے تعارف کے لیے دیکھیے:

Bussing-Burks, Marie, Influential Economists, The Oliver press, 2003,

pp .38-39.

- 19- اس کتاب کا پورا نام An Inquiry into the Nature and Causes of the Wealth of Nations ہے۔ یہ پہلی بار ۱۷۷۶ء میں شائع ہوئی تھی۔
- 20- عازی، ڈاکٹر محمود احمد، محاضرات فقہ، ص ۱۹۲-۱۹۳۔
- 21- ایضاً، ص ۱۹۵۔
- 22- ایضاً، ص ۲۰۱، ۲۰۳۔
- 23- علم اشباہ و نظائر میں شریعت کے ان احکام کا تقابی مطالعہ کیا جاتا ہے جو بظاہر ایک دوسرے سے ملتے جلتے ہوں۔ پھر جو چیزیں واقعی ملتی جلتی ثابت ہو جائیں اشباہ و نظائر کے تحت رکھی جاتی ہیں اور چیزیں الگ الگ ثابت ہوں فروق کے تحت رکھی جاتی ہیں۔
- 24- ایضاً، ص ۲۰۷۔
- 25- عازی، ڈاکٹر محمود احمد، محاضرات فقہ، ص ۸۹-۹۰۔
- 26- عازی، ڈاکٹر محمود احمد، محاضرات قرآنی، لاہور، افیصل، ۲۰۰۹ء، ص ۳۸۰-۳۸۱۔ ایضاً، محاضرات سیرت، لاہور، افیصل، ۲۰۰۸ء، ص ۵۳۔
- 27- عازی، ڈاکٹر محمود احمد، محاضرات حدیث، لاہور، افیصل، ۲۰۰۸ء، ص ۲۵۲، ۲۷۹، ۲۸۰۔ ایضاً، مسلمانوں کا دینی و عصری نظام تعلیم، گوجرانوالہ، الشریعہ اکیڈمی، ۲۰۰۹ء، ص ۲۳۹-۲۵۵۔
- 28- ایضاً، محاضرات فقہ، ص ۵۵۲۔
- 29- ایضاً، مسلمانوں کا دینی و عصری نظام تعلیم، ص ۲۵۱-۲۵۶۔
- 30- ایضاً، محاضرات سیرت، ص ۵۱۱، ۵۷۵ وغیرہ۔
- 31- ایضاً، ص ۲۳۹، ۲۴۰۔
- 32- مغربی و استریاتی اثر و نفوذ کے نتیجہ میں عالم اسلام کے جدید تعلیم یافتہ طبقہ نے اسلام کو جس طرح مغربی رنگ میں رنگنے کی کوشش کی ہے اس کے تفصیلی مطالعہ کے لیے دیکھیے: محمد شہباز منج، ڈاکٹر، عالم اسلام میں استریاتی اثر و نفوذ - ایک تحقیقی مطالعہ، در، القلم، لاہور، ادارہ علوم اسلامیہ جامعہ پنجاب، جلد ۱۲، شمارہ ۱۲، دسمبر ۲۰۰۹، ص ۹۲-۱۱۹۔
- 33- عازی، ڈاکٹر محمود احمد، محاضرات شریعت، لاہور، افیصل، ۲۰۰۹ء، ص ۷۷-۲۶۔
- 34- ایضاً، ۲۷-۲۹۔
- 35- ایضاً، ص ۳۲۔

36۔ ایضاً، ص ۵۱۳-۵۱۲۔

37۔ ایضاً، ص ۵۲۰-۵۲۱۔

38۔ ایضاً، ص ۵۲۲-۵۲۳۔

39. Please see for detail: Iqbal, Allama Muhammad, The Reconstruction of Religious Thought in Islam, Lahore, Sh. Muhammad Ashraf, 1977, pp. 146-180

40۔ غازی، ڈاکٹر محمود احمد، محاضرات شریعت، ص ۵۲۷-۵۲۰۔

41۔ ڈاکٹر غازی مرحوم کے تصور کا سمو پولیشن فقہ کی تائید میں رقم کی رائے ہے کہ فی زمانہ متعین فقہی مسالک کی پیروی عملاً ختم ہو چکی ہے اور مختلف مذاہب فقہ کے پیروی کے دعویدار دانستہ یا نادانستہ عالمی یا ہر دلیلی فقہ ہی پر عمل پیرا ہیں۔ رقم اس موضوع پر ایک مستقل مطالعہ پیش کرنے کا ارادہ رکھتا ہے۔ و ما توفیق الابال اللہ العلی العظیم۔

42۔ غازی، ڈاکٹر محمود احمد، محاضرات فقہ، ص ۵۳۳-۵۳۸۔

43۔ ایضاً، محاضرات شریعت، حوالہ مذکور، ص ۵۲۷-۵۵۲۔

44۔ ایضاً، محاضرات سیرت، ص ۳۷۲، ۳۷۲، ۳۷۲، ۳۸۲، ۳۸۲ وغیرہ۔

45۔ ایضاً، محاضرات فقہ، ص ۳۶۰۔

46۔ ایضاً، ص ۳۵۸-۳۷۲۔

47۔ جدید دور میں جمہوری طرز حکومت کی دینی حوالے سے متعدد نامور مسلم مفکرین نے تصویب و تحسین کی ہے۔ مثلاً

علامہ اقبال کہتے ہیں:

"The republican form of government is not only thoroughly consistent with the spirit of Islam, but has also become a necessity in view of the new forces that are set free in the word of Islam." (Iqbal, Allama Muhammad

, Op.Cit,p.157.)

48۔ غازی، ڈاکٹر محمود احمد، محاضرات فقہ، ص ۳۷۲-۳۷۹۔